

Frank

စာစဉ် - ၂

# ပြန်လည်မွေးဖွားလာသော အသန်မာဆိုးသားရဲ

ဘာသာပြန်-ကောင်းထက်ပိုင်

(Chapter 15 - 28)

အခန်း(၁၅)

"လနက်ဝံပုလွေနှင့် တိုက်ခိုက်ခြင်း"

လနက်ဝံပုလွေက သူ့ရဲ့အသိုက်ကို အခြားတစ်ကောင် ယူသွားပြီဆိုတာ အစကတည်းကသိပေမဲ့ ဒီညက လပြည့်ညမလို့ လပြည့်ညမှာ လစွမ်းအား စုပ်ယူပြီး အဆင့်တက်ဖို့ ပြင်ဆင်နေလို့ လင်းဟောင်ကို ပြဿနာမရှာနိုင် သေးတာ ဖြစ်ပါတယ်။

အခုတော့ အဆင့်တက်သွားပြီမလို့ ဒီညစ်ပတ်တဲ့မြေစုတ်ကို ရှင်းပစ်ဖို့ အချိန်ရောက်ပါပြီ။

လနက်ဝံပုလွေက လင်းဟောင်ဆီကို အေးစက်စက် မျက်လုံးများဖြင့် တစ် လှမ်းချင်း လှမ်းလာခဲ့တယ်။

လင်းဟောင်တစ်ယောက် မျက်မှောင်ကြုတ်လိုက်တယ်။

သူ့ရဲ့လက်ရှိခွန်အားနဲ့ဆိုလျှင် အဆင့်ခုနစ်သားရဲ့နဲ့တိုက်ရင် ပြဿနာမရှိ ပေမဲ့ အဆင့်ရှစ်သားရဲ့နဲ့ တိုက်ရမယ်ဆိုလျှင်တော့ အနိုင်အရှုံးက ဆုံးဖြတ် ရခက်ပါတယ်။

"အဟွတ် အဟွတ်" ရီဝမ်လုံတစ်ယောက် နိုးလာပြီး ချောင်းနှစ်ကြိမ်ခန့် ဆိုးကာ သူ့ရဲ့အော်ရာများ တည်ငြိမ်လာပါတယ်။

သူ့ရဲ့မျက်လုံးနှစ်ဖက်ကို ဖွင့်လိုက်ပြီး ပတ်ဝန်းကျင်ကို ကြည့်လိုက်ပြီး စိတ်ရှုပ်ထွေးသွားပါတယ်။

"ငါသေသွားတာလား"

"ဟမ် ငါခန္ဓာကိုယ်ထဲက စွမ်းအားတွေက ဘယ်လိုဖြစ်တာလဲ အရမ်း စွမ်းအားကြီးနေပါလား"

ရီဝမ်လုံတစ်ယောက် သူ့ရဲ့ဒန်တန်နေရာကနေ ပူလောင်တဲ့ အော်ရာတွေ ကို ခံစားလိုက်ရပြီး သူ့ခန္ဓာကိုယ်ကို အဆက်မပြတ် အားဖြည့်နေပါတယ်။ ဒီလိုစွမ်းအားမျိုးက သူ့ကိုအော်ဟစ် ပစ်ချင်လောက်အောင် မိုက်လွန်းပါတယ်။

ပြီးတော့လည်း သူ့ခန္ဓာကိုယ်က ဒဏ်ရာတွေလည်း အရှင်းပျောက်သွားပြီး တော့ ကောင်းကင်အဆင့်နောက်ဆုံးကို ချိုးဖောက်သွားပါပြီ။

ရီဝမ်လုံတစ်ယောက် ဖြစ်ပျက်ခဲ့တာတွေကို ပြန်လည် တွေးတောနေပါတယ်။ သူကသားရဲထိန်းသိမ်းရေး အိမ်တော်က လူသုံးယောက်ရဲ့ အမဲလိုက် ချင်းကိုခံရတာပြီး မြွေတစ်ကောင်က ကယ်ခဲ့တာကို မှတ်မိပါတယ်။ ဒါဆို အခုလက်ရှိ သူ့ရဲ့အခြေအနေတွေကလည်း ထိုမြွေကပဲ လုပ်ပေးခဲ့တာလား။

ရီဝမ်လုံတစ်ယောက် လှည့်ပတ်ကြည့်လိုက်တော့ မြွေတစ်ကောင် ဂူဝမှာ ရစ်ခွေနေတာကို တွေ့သွားပါတယ်။

"စီနီယာ ... မင်းငါ့ကိုကယ်ခဲ့တာလား"ရီဝမ်လုံက ထိုမြွေကို လှမ်းပြီး မေးလိုက်ပါတယ်။

လင်းဟောင်တစ်ယောက် လှည့်ကြည့်လိုက်တော့ ထိုကောင်လေးက မမျှော်လင်ဘဲနိုးလာတာ တွေ့သွားခဲ့တယ်။

"စီနီယာ စီနီယာကဒဏ္ဍာရီတွေထဲကလို အင်မော်တယ်ကျင့်စဉ်တွေ ကျင့်တဲ့သားရဲများလား"

လင်းဟောင်တစ်ယောက် စကားမပြောတာမြင်တော့ ရီဝမ်လုံက မေးလိုက်ပါတယ်။

ဒီလိုထူးဆန်းတဲ့ အခြေအနေကို အင်မော်တယ်ကျင့်စဉ်တွေ ကျင့်တဲ့ သားရဲတွေကသာ ရှင်းပြနိုင်ပါတယ်။ အင်မော်တယ်ကျင့်ကြံသူတွေဟာ သာမန်လူတွေရဲ့အမြင်မှာ ကောင်းကင်ကို တက်လှမ်းနိုင်ပြီး ပြုလဲမကျတဲ့ အရာများဖြစ်ပြီး သူတို့ရဲ့နတ်ဘုရားများလို့ မှတ်ယူထားတာပါ။

"ဟုတ်တယ်။ ငါကအင်မော်တယ်ကျင့်စဉ်တွေ ကျင့်တဲ့သားရဲတစ် ကောင်ပဲ"

လင်းဟောင်ရဲ့အသံဟာ ရီဝမ်လုံရဲ့ စိတ်ထဲကိုဝင်ရောက်လာပြီး သူ လန့်ဖျပ်သွားခဲ့ပါတယ်။

"နတ်ဘုရားအာရုံ စိတ်ဝိညာဉ်အသံဖြင့် ပြောတာပဲ။ တကယ်ပဲ အင် မော်တယ်ကျင့်စဉ်တွေ ကျင့်တဲ့သားရဲပဲပေါ့" ရီဝမ်လုံတစ်ယောက် စိတ် လှုပ်ရှားသွားပါတယ်။

နတ်ဘုရားအာရုံ စိတ်ဝိညာဉ်အသံဖြင့် ပြောတာဟာ နတ်ဘုရားအာရုံရှိ ရပြီး အခြေခံတည်ဆောက်ခြင်း အဆင့်ကျင့်ကြံသူများမှသာ နတ်ဘုရား အာရုံရှိတာပါ။ ဘယ်လိုလုပ် အဆင့်မြှောက်သားရဲက နတ်ဘုရားအာရုံရှိနေ ရတာလဲ ဒါပေမဲ့ ရီဝမ်လုံတစ်ယောက် မမေးရဲပါဘူး။ အင်မော်တယ် ကျင့် ကြံသူတွေရဲ့ အမူအကျင့်က ထူးဆန်းပြီး သူတို့ဘာကိုတွေးနေလဲ ဘယ်သူမှ မခန့်မှန်းနိုင်ပါဘူး။

ပြီးတော့ သူက ဒီမြွေနဲ့ စိတ်ဝိညာဉ်ချိတ်ဆက်မှုမျိုး ရှိနေတယ်လို့ ဝိုးတိုးဝါးတား ခံစားနေရတယ်။

လင်းဟောင်တစ်ယောက် ဒီလူနိုးလာတာဆိုတော့ အပြင်က ဝံပုလွေကို သူ့ကိုဖြေရှင်းခိုင်းရမယ်။

လင်းဟောင်လည်း နတ်ဘုရားစိတ်ဝိညာဉ်ဖြင့် အသံလွှဲပေးလိုက်ပြီး



ပြောလိုက်ပါတယ်။

"အပြင်မှာ လနက်ဝံ့ပုလွေရှိတယ် မင်းသွားဖြေရှင်းလိုက်"

ရီဝမ်လုံတစ်ယောက် ဆွံ့အသွားတယ်။

သူ့အပြင်ကို ကြည့်လိုက်တော့ ကြီးမားတဲ့ ဝံ့ပုလွေတစ်ကောင်က သူတို့ကို ရပ်ကြည့်နေတာကို တွေ့လိုက်ရပါတယ်။

လင်းဟောင်က ခံစားချက်မဲ့စွာရပ်နေပြီး သူ့ကို အေးစက်စက်ကြည့်ပြီး ဘာစကားတစ်ခွန်းမှ ထပ်မပြောတော့ပါဘူး။

"ဒါက ဒီစီနီယာ ငါ့ကိုစမ်းသပ်တာပဲ ဖြစ်ရမယ်။ ငါ့သူ့ကို စိတ်မပျက်စေရဘူး" ရီဝမ်လုံတစ်ယောက် တိတ်တဆိတ် တွေးလိုက်ပါတယ်။

သူ့ဂူပြင်ကို ခုန်ထွက်လိုက်ပြီး မြေပြင်ပေါ်ကို ဆင်းလိုက်ပါတယ်။

သူ့အရှေ့မှာ တစ်ကိုယ်လုံး ငွေရောင်အမွှေးများဖြင့် ခန္ဓာကိုယ်က သုံးမီတာလောက်ကြီးမားတဲ့ လနက်ဝံ့ပုလွေက သူ့ကိုအေးစက်စက် စိုက်ကြည့်နေပါတယ်။ သူ့ခန္ဓာကိုယ်မှ ထွက်လာတဲ့ ကြောက်မက်ဖွယ် အော်ရာတွေက သာမန်လူတွေကို တုန်လှုပ်သွားစေမှာပါ။

"တွေ့ကျပြီပေါ့ ဝံ့ပုလွေကြီးရယ်" ရီဝမ်လုံ လေးအေးတစ်ချက်ကို အဝှံရှူသွင်းလိုက်ပါတယ်။

သူက အဆင့်ရှစ်သားရဲနဲ့ မျက်နှာချင်းဆိုင် တွေ့နေရတာဖြစ်ပြီး သူကအခုမှ အဆင့်ချိုးဖောက်လာတာတောင် တစ်ဆင့်နိမ်နေတဲ့အတွက် သူ့အတွက် ခက်ခဲမဲ့တိုက်ပွဲတစ်ပွဲဖြစ်မှာပါ။

ဒီအခြေအနေကိုမြင်တော့ လင်းဟောင်ကပေါ့ပေါ့ပါးပါး ပြောလိုက်တယ်။

"ဒီအရှင်သခင်ကမင်းရဲ့ သန့်စင်တဲ့ယန်ခန္ဓာကိုယ်ကို နိုးထလာအောင်

လုပ်ပေးခဲ့တယ်။ အဆင့်ရှစ်သားရဲလေးကို သတ်ရတာ တစ်မိနစ်လောက်ပဲ ကြာမဲ့ဟာကို မင်းက ဘာတွေရစ်နေရတာပဲ"

ရီဝမ်လုံတစ်ယောက် ကြက်သေသေသွားခဲ့တယ်။

သန့်စင်သော ယန်ခန္ဓာကိုယ် ...

ဒါဆို သူဒန်တန်ထဲကရှိတဲ့ စွမ်းအားတွေက သန့်စင်နေရောင်ယန် စွမ်းအားတွေများလား။

"ဒီခွန်အားနဲ့ဆို အဆင့်ကျော်ပြီး တိုက်ခိုက်နိုင်မှာပဲ" ရီဝမ်လုံတစ်ယောက် တိတ်ဆိတ်စွာ တွေးလိုက်တယ်။

ရီဝမ်လုံချက်ချင်းပဲ လနက်ဝံ့ပုလွေရဲ့ဘေးကိုခုန်ပြီး တိုက်ခိုက်လိုက်ကာ လနက်ဝံ့ပုလွေကလည်း သူ့ရဲ့လက်သည်းများနဲ့ ရီဝမ်လုံရဲ့ညာဘက်ခြမ်းကို လှမ်းပုတ်လိုက်တယ်။

လနက်ဝံ့ပုလွေက ကျယ်လောင်စွာ အူလိုက်ပြီး ရီဝမ်လုံကို တိုက်ခိုက် လိုက်တယ်။ လနက်ဝံ့ပုလွေရဲ့ လက်သည်းများက ရီဝမ်လုံရဲ့ ရင်ဘတ်ကို ကုတ်မိလိုက်ပြီး ရီဝမ်လုံရဲ့ လက်ဝါးကလည်း ဝံ့ပုလွေခန္ဓာကိုယ်ပေါ် ကျ ရောက်ကာ နာကျင်တဲ့အူသံ ထွက်ပေါ်သွားတယ်။

လနက်ဝံ့ပုလွေလည်း လက်သည်းများကို ပြန်ရုပ်သိမ်းလိုက်ပြီး ရီဝမ်လုံရဲ့ ရင်ဘတ်မှာလည်း သွေးများအဆက်မပြတ် စီးကျသွားခဲ့တယ်။

နှစ်ယောက်စလုံး အနောက်ကို လျင်မြန်စွာ ဆုတ်ခွာလိုက်ကျတယ်။

ရီဝမ်လုံက သူ့ရဲ့ပါးစပ်များဖြင့် လေများအဝရှူသွင်းလိုက်ပြီး သူ့ရင်ဘတ် မှလည်း သွေးများ အဆက်မပြတ်စီးဆင်းနေပါတယ်။

"ဒီနေရာမှာ ငါသေလို့မဖြစ်ဘူး။ ငါ့မိသားစုဝင်တွေကို ငါကာကွယ်ရဦး မယ်။ ပြီးတော့ သားရဲထိန်းသိမ်းရေး အိမ်တော်ကလည်း ငါလာဖျက်ဆီးမှာ

ကို စောင့်နေကျတယ်"

"ငါသေလို့မဖြစ်သေးဘူး"

ရီဝမ်လုံလည်း သူ့လျှာကိုကိုက်လိုက်ပြီး တစ်ကိုယ်လုံးက သွေးကြောများ လည်း ထောင်ထလာခဲ့ပါတယ်။ ထိုအချိန်မှာ သူဒန်တန်ထဲမှ စွမ်းအင်များ က ထွက်ပေါ်လာပြီး သူတစ်ကိုယ်လုံး စီးဆင်းသွားပါတယ်။

ရီဝမ်လုံလည်း လနက်ဝံ့ပုလွေဆီ ခုန်ဝင်သွားခဲ့ပါတယ်။

သူကလူသတ်ကွင်းကနေတောင် ထွက်ပြေးလာပြီး မသေရုံတမယ် ဖြစ်ခဲ့ ရတာ ဘယ်လိုလုပ် ဝံ့ပုလွေတစ်ကောင်ကို ကြောက်ရမှာလဲ။

"ဘန်း"

မိနစ်အနည်းငယ်ကြာပြီးနောက် ရီဝမ်လုံရဲ့ လက်မှာဒဏ်ရာများ ထပ်မံပြ ည့်နှက်သွားပြီး အရိုးများတောင် ပေါ်ထွက်လာပါတယ်။ လနက်ဝံ့ပုလွေ ခေါင်းတစ်ခုလုံးလည်း အပြင်းအထန် ရိုက်နှက်ခံထားရပါတယ်။

လင်းဟောင်က ထိုအရာများကို ငြိမ်သက်စွာ ကြည့်ရှုနေပါတယ်။

သန့်စင်တဲ့ယန်ခန္ဓာကိုယ်ရဲ့ စွမ်းအားတွေကို အပြည့်အဝ မသုံးနိုင်ပေမဲ့ အရည်အချင်း ပြည့်ဝတယ်လို့ ပြောလို့ရနိုင်ပြီး ပါရမီအနည်းငယ် ပါပါ တယ်။

ရီဝမ်လုံရဲ့ အခုလက်ရှိအခြေအနေက နှစ်ဖက်စလုံးက ဒဏ်ရာရနေပြီး သူ အခြေအနေကောင်းပေမဲ့ လင်းဟောင်ရဲ့ သက်မှတ်ချက်တွေကို ပြည့်မီဖို့ လို ပါသေးတယ်။

"ဝှစ်"

လနက်ဝံ့ပုလွေက ထပ်မံခုန်အုပ်ပြန်ပါတယ်။ လပြည့်ညရဲ့ အလင်းရောင် အောက်မှာ ငွေရောင်တောက်ပနေတဲ့ လက်သည်းများက စတီးချောင်းများ

ကိုတောင် ထိုးဖောက်နိုင်အောင် ထက်ရှုလှပါတယ်။

"သေစမ်း" ရီဝမ်လုံရဲ့ မျက်လုံးများနီရဲနေပြီး အရှေ့ကိုတိုးပြီး တိုက်ခိုက်ဖို့ ပြင်လိုက်ပါတယ်။

ထိုအချိန်မှာပဲ အသံတစ်သံ သူ့စိတ်ထဲကို ရောက်ရှိလာပါတယ် "လက်သည်းကို ရှောင်လိုက်။ ပြီးတော့ သူ့ကိုယ်အောက်ပိုင်းကို ဝင်ဝပ်လိုက်ပြီး သုံးချီအကွာကို သွားလိုက်"

ရီဝမ်လုံလည်း အသံပြောသလို လုပ်လိုက်ပါတယ်။ လနက်ဝံ့ပုလွေရဲ့ ကိုယ်အောက်ကိုပြေးဝင်ပြီး သစ်ကျုတ်တစ်ကောင် တွားသွားပြီး သုံးချီမျှ ရှေ့တိုးလိုက်ပါတယ်။

မျက်စိတစ်မှတ်အတွင်း ရီဝမ်လုံတစ်ယောက် လနက်ဝံ့ပုလွေရဲ့ ဘောလုံးလေးများဆီ ရောက်သွားပါတော့တယ်။

"အဲဒီဘောတွေကို ဆွဲညှစ်လိုက်"

"ဟင်" ရီဝမ်လုံတစ်ယောက် ဆွံ့အသွားပါတယ်။

"ဘောတွေကို ဆွဲညှစ်ရမှာ။ အဲဒါ မျောက်မက်မွန်းသီးခိုးတဲ့ အကွက်ကြီးလား တကယ်အသုံးဝင်ပဲမလား"

"မင်းရဲ့ပန်းတိုင်က သူ့ကိုသတ်ရမှာ။ သူနဲ့ ယှဉ်တိုက်နေဖို့ မဟုတ်ဘူး။ နားလည်လား"လင်းဟောင်က အသံကို ထပ်မံပိုလိုက်ပါတယ်။

ရီဝမ်လုံတစ်ယောက် အံ့ကျိတ်လိုက်ပြီး သူ့အရှေ့က အဖြူရောင်အသီးကြီး နှစ်လုံးကို လက်သည်းနဲ့ ဆွဲညှစ်လိုက်ပါတယ်။

"ဗျစ် ဗျတ် ဗျတ်"

စေးပျစ်ပျစ်အရည်များ ပန်းထွက်လာပြီး ရီဝမ်လုံ မျက်နှာတစ်ခုကို စဉ်သွားပါတယ်။



"အိမ် အိမ် အိမ် အိမ်"

လနက်ဝံ့ပုလွေလည်း ခွေးနာလောက် ကိုက်ခံရတဲ့အသံမျိုးနဲ့ တစ်ကိုယ်လုံး တုန်ရီသွားကာ ခြေထောက်နှစ်ချောင်းကို ပူးကပ်ပြီး အပြင်းအထန် အော်ဟစ်နေပါတယ်။

ရီဝမ်လုံလည်း သူ့မျက်နှာက အဖြူရောင်အရည်များကို သုတ်လိုက်ပါတယ်။ ထိုအရည်ရဲ့အနံ့များက သူ့နှာခေါင်းမှာ စွဲကျန်နေကာ သူဖျားချင်သလို ဖြစ်သွားပါတယ်။

"သူ့မျက်လုံးကို ဖောက်လိုက်ပြီး ခေါင်းကိုထုလိုက်"

လင်းဟောင်က အသံကို ထပ်မံပို့လိုက်ပါတယ်။

ရီဝမ်လုံလည်း လနက်ဝံ့ပုလွေကို ဒေါသအတော်ထွက်နေပါတယ်။

"ငါ့ကို သေးနဲ့ပန်းရဲတယ်ပေါ့။ မင်းကို သတ်ပစ်မယ်ကွ"

ချက်ချင်းပဲ သူလက်ညှိုးနဲ့ လနက်ဝံ့ပုလွေရဲ့ မျက်လုံးကို ဆွဲထိုးလိုက်ပါတယ်။

"အရူး ရူး" လနက်ဝံ့ပုလွေလည်း ချက်ချင်းပဲ မျက်ကန်းဘဝရောက်သွားကာ အနားက အရာအားလုံးကို လိုက်လံကိုက်ခဲနေပါတယ်။ ရီဝမ်လုံလည်း ကျောက်တုံးတစ်တုံးကိုယူကာ ဝံ့ပုလွေခေါင်းကို အဆက်မပြတ် ထုလိုက်ပါတယ်။

နောက်ဆုံးမှာ လနက်ဝံ့ပုလွေလည်း မခံနိုင်တော့ဘဲ နောက်ဆုံးအကြိမ် အော်ဟစ်ကာ သေဆုံးသွားပါတယ်။

"ဒင် သင်အဆင့်ရှစ် မကောင်းဆိုးဝါးတစ်ကောင်ကို သတ်လိုက်ပြီး အတွေ့အကြုံအမှတ် 1500 ရရှိပါတယ်။ (အဆင့်ကျော် တိုက်ခိုက်မှုအတွက် အတွေ့အကြုံအမှတ် 50 ရာခိုင်နှုန်း အပိုရရှိပါတယ်။ )"

စနစ်ရဲ့အသံကိုကြားရတော့ လင်းဟောင် ဆွံ့အသွားခဲ့တယ်။ အိမ်မွေး  
တိရစ္ဆာန်တွေက သတ်လည်း သူကအတွေ့အကြုံ အမှတ်ရတာပဲလား ဒါ  
ကတော်တော် အသုံးဝင်တာပဲ။

ရီဝမ်လုံလည်း မြေပြင်ပေါ်ပစ်လှဲလိုက်ပြီး ပါးစပ်နှင့်လေကို အသဲအသန်  
ရှူကာ သူမျက်နှာကလည်း ဖြူဖပ်ဖြူရော် ဖြစ်သွားပါတယ်။

"စီနီယာ ကျွန်တော်လုပ်နိုင်ခဲ့ပြီ" ရီဝမ်လုံလည်း ခွန်အားမကျန်တော့ဘဲ  
အားတင်းပြီးကာ ပြောလိုက်ပါတယ်။

"သန့်စင်တဲ့ ယန်ခန္ဓာကိုယ်ရဲ့စွမ်းအားရဲ့ ဆယ်ရာခိုင်နှုန်းကိုပဲ ထုတ်သုံး  
နိုင်တာ လုံးဝအမှိုက်ပဲ။ နောက်တစ်ခါကျ သန့်စင်တဲ့ ယန်ခန္ဓာကိုယ်ရဲ့  
စွမ်းအားကို ဘယ်လိုသုံးရမလဲ ဆိုတာ အရင်လေ့လာပြီးမှတိုက်။ သတိမရှိ  
လိုက်တာ" လင်းဟောင်က မထူးမခြား ပြောလိုက်ပါတယ်။

ရီဝမ်လုံလည်း တုန်လှုပ်သွားခဲ့တယ်။ သူခုနစ်ကပြတဲ့ စွမ်းအားက ဆယ်  
ရာခိုင်နှုန်းပဲရှိတာလား။

\*\*\*